

2. Надоместување на дел од трошоците на деловните субјекти за проекти со кои се спроведуваат активности за препознатливост - брендирање на производи на странски пазари

За проекти со кои се спроведуваат активности за препознатливост - брендирање на производи на странски пазари, Министерството за економија надоместува 50% од докажаните трошоци на деловните субјекти. Висината на надоместените трошоци не може да изнесува повеќе од 1.200.000,00 денари поединечно за секој деловен субјект - барател на средствата (во натамошниот текст: барател).

При пријавување за одобрување на средства барателот е должен до Министерството за економија да ја достави следнава документација најдоцна до 30.09.2006 година:

- Пријава и барање (се подига од Архивата на Министерството за економија или од веб страницата на Министерството за економија);

- Решение за упис во трговскиот регистар на деловниот субјект и прилози (1-7);

- Решение за претежна дејност од Завод за статистика на Република Македонија;

- Бонитет издаден од Централниот регистар на Република Македонија;

- Проект за препознатливост - брендирање на производот;

- Договор за маркетиншка промоција на производот во странски средства за информирање со спецификација на видот на услугата во минути (за ТВ и радио) и термини, или со големина на текст во печатени медиуми, склучен во тековната година.

Комисијата е должна најмалку еднаш месечно да ги разгледува барањата за надоместување на дел од трошоците за проекти со кои се спроведуваат активности за препознатливост - брендирање на производи на странски пазари и да даде предлог до министерот за економија да донесе решение за одобрување/одбивање на барањето на барателот.

Средствата за оваа намена ќе им бидат одобрени на деловните субјекти кои ги исполнуваат следниве критериуми:

- Деловниот субјект да има доставено комплетно барање во предвидениот рок;

- Деловниот субјект да има претежна дејност: производство;

- Деловниот субјект да има позитивно мислење во Бонитетот издаден од Централниот регистар на Република Македонија;

- Деловниот субјект да има склучено договор за маркетиншка промоција на производот во текот на 2006 година во кој ќе биде прецизиран рокот за завршување на проектот, но не подоцна од 1 декември 2006 година.

Деловните субјекти кои ќе добијат решение за одобрување на средства по овој основ со цел одобрените средства да им бидат исплатени потребно е до Министерството за економија да ја достават следнава документација:

- Фактура;
- Налог за извршување на дознака во странство (Образец 1450); и

- SWIFT од банката депонент во кој се гледа дека деловниот субјект целосно ја подмирил обврската согласно Договорот.

III

Оваа програма влегува во сила наредниот ден од денот на објавувањето во "Службен весник на Република Македонија".

Бр. 19-969/1
2 март 2006 година
Скопје

Претседател на Владата
на Република Македонија,
д-р Вlado Бучковски, с.р.

365.

Врз основа на член 8 од Законот за поттикнување на развојот на земјоделството („Службен весник на Република Македонија“ бр.24/92, 32/92, 83/92, 78/93 и 14/94), Владата на Република Македонија, на седницата одржана на 22.02.2006 година, донесе

ПРОГРАМА ЗА ПОТТИКНУВАЊЕ НА РАЗВОЈОТ НА ЗЕМЈОДЕЛСТВОТО ВО 2006 ГОДИНА

I

Средствата за поттикнување на развојот на земјоделството во 2006 година во износ од 415.000.000,00 денари, обезбедени согласно раздел 14001, Програма 3, подпрограма 30, категорија 46, ставка 464, потставка 464990 од Буџетот на Република Македонија и средствата во износ од 30.000.000,00 денари обезбедени согласно раздел 14001, Програма 6, подпрограма 60, категорија 48, ставка 482, потставка 482730 од Буџетот на Република Македонија („Службен весник на Република Македонија“ бр.120/05), ќе се користат според намените, критериумите и условите утврдени со оваа програма и тоа за:

1.	Финансиска поддршка за развој на растителното производство кај одделни видови земјоделски култури	301.000.000,00
2.	Финансиска поддршка за развој на сточарското производство	100.000.000,00
3.	Финансиска поддршка за развој на водостопанството	30.000.000,00
4.	За довршување на започнатите мерки и недовршени обврски во 2005 година и за недоволно предвидени средства по одделни мерки во 2006 година	5.000.000,00
5.	Општи мерки	9.000.000,00
ВКУПНО:		445.000.000,00

II

Средствата од дел I, точка 1 на оваа програма во износ од 301.000.000,00 ќе се користат за следните мерки:

РАСТИТЕЛНО ПРОИЗВОДСТВО		
ВИД НА МЕРКА		ВКУПНО ДЕНАРИ
Поледелство		
1.1.	Финансиска поддршка за произведена и предадена пченица	186.000.000,00
1.2.	Финансиска поддршка за засеана површина со јачмен во производната 2005/2006 година	50.000.000,00
1.3.	Финансиска поддршка за засеана површина со пченка во производната 2006 година	45.000.000,00
Лозарство и овоштарство		
1.4.	Финансиска поддршка за подигање на нови лозови насади со квалитетни вински сорти грозје и за подигање на нови овошни насади од круша и коскесто овошје (праска, кајсија, слива и вишна) и за подигање на нови насади од силно овошје (малина, калина, рибизла и јагода)	20.000.000,00
ВКУПНО		301.000.000,00

III

Средствата од дел I, точка 2 на оваа програма во износ од 100.000.000,00 ќе се користат за следните мерки:

СТОЧАРСКО ПРОИЗВОДСТВО		
ВИД НА МЕРКА		ВКУПНО ДЕНАРИ
2.1.	Финансиска поддршка за регистрирани грла говеда	50.000.000,00
2.2.	Финансиска поддршка за одржување на основното стадо овци	50.000.000,00
ВКУПНО		100.000.000,00